



ក្រសួងសេដ្ឋកិច្ច និង ហិរញ្ញវត្ថុ  
លេខ ៤៤៧ សហវបក

ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ

ប្រកាស

ស្តីពី

ក្រមសីលធម៌លទ្ធកម្ម

ទេសរដ្ឋមន្ត្រី

រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី ២១ ខែធ្នូ ឆ្នាំ ២០១៣ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២នស/៩៤ ចុះថ្ងៃទី ២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី ២៤ ខែមករា ឆ្នាំ ១៩៩៦ ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញព្រះរាជក្រមលេខ នស/រកម/០៥០៨/០១៦ ចុះថ្ងៃទី១៣ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីប្រព័ន្ធហិរញ្ញវត្ថុសាធារណៈ
- បានឃើញព្រះរាជក្រមលេខ នស/រកម/០៦១១/០១១ ចុះថ្ងៃទី១៧ ខែមិថុនា ឆ្នាំ២០១១ ដែលប្រកាសឱ្យប្រើច្បាប់ស្តីពីរបបហិរញ្ញវត្ថុនិងការគ្រប់គ្រងទ្រព្យសម្បត្តិរបស់រដ្ឋបាលថ្នាក់ក្រោមជាតិ
- បានឃើញព្រះរាជក្រមលេខ នស/រកម/០១១២/០០៤ ចុះថ្ងៃទី១៤ ខែមករា ឆ្នាំ២០១២ ដែលប្រកាសឱ្យប្រើច្បាប់ស្តីពីលទ្ធកម្មសាធារណៈ
- បានឃើញអនុក្រឹត្យលេខ ៤៨៨ អនក្រ.បក ចុះថ្ងៃទី ១៦ ខែតុលា ឆ្នាំ២០១៣ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ចនិងហិរញ្ញវត្ថុ
- បានឃើញអនុក្រឹត្យលេខ ១០៥ អនក្រ.បក ចុះថ្ងៃទី១៨ ខែតុលា ឆ្នាំ២០០៦ ស្តីពីលទ្ធកម្មសាធារណៈ
- បានឃើញអនុក្រឹត្យលេខ១៣ អនក្រ.បក ចុះថ្ងៃទី២៣ ខែកុម្ភៈ ឆ្នាំ២០១៥ ស្តីពីនីតិវិធីនៃការបង្កើត ការរៀបចំ និងការប្រព្រឹត្តទៅនៃគណៈកម្មាធិការលទ្ធកម្ម និងអង្គភាពលទ្ធកម្ម
- យោងតាមតម្រូវការចាំបាច់របស់ក្រសួងសេដ្ឋកិច្ចនិងហិរញ្ញវត្ថុ

សម្រេច  
ជំពូកទី ១  
បទប្បញ្ញត្តិទូទៅ

ប្រការ ១.-

ប្រកាសនេះ មានគោលបំណងរួមចំណែកធានាឱ្យការគ្រប់គ្រងនិងការអនុវត្តកិច្ចលទ្ធកម្មសាធារណៈ ប្រព្រឹត្តទៅប្រកបដោយសុចរិតភាព គម្លាភាព គណនេយ្យភាព ដោយអនុលោមតាមច្បាប់ អនុក្រឹត្យ និងលិខិតបទដ្ឋានគតិយុត្តពាក់ព័ន្ធនឹងលទ្ធកម្មសាធារណៈជាធរមាន។

ប្រការ ២.-

ប្រកាសនេះ មានគោលដៅកំណត់អំពីគោលការណ៍នៃក្រមសីលធម៌លទ្ធកម្មសម្រាប់ដាក់ឱ្យអនុវត្តក្នុងដំណើរការកិច្ចលទ្ធកម្មសាធារណៈក្នុងព្រះរាជាណាចក្រកម្ពុជា។

ប្រការ ៣.-

ប្រកាសនេះ មានវិសាលភាពអនុវត្តចំពោះ គណៈកម្មាធិការលទ្ធកម្ម ក្រុមលទ្ធកម្ម មន្ត្រីលទ្ធកម្ម និងអ្នកដេញថ្លៃព្រមទាំងបុគ្គលដទៃទៀតដែលមានការពាក់ព័ន្ធនឹងកិច្ចលទ្ធកម្មសាធារណៈ។

ប្រការ ៤.-

វាក្យស័ព្ទបច្ចេកទេសក្នុងប្រកាសនេះត្រូវបានកំណត់ន័យដូចតទៅ៖

- ក្រមសីលធម៌លទ្ធកម្ម : សំដៅដល់ក្រមដែលអ្នកចូលរួមពាក់ព័ន្ធនឹងកិច្ចលទ្ធកម្មសាធារណៈត្រូវយល់ដឹង និងអនុវត្តដោយស្មោះត្រង់តាមបទប្បញ្ញត្តិគតិយុត្តជាធរមាន និងអនុវត្តឱ្យបានត្រឹមត្រូវតាមតួនាទី និងមុខងាររបស់ខ្លួន។
- គណៈកម្មាធិការលទ្ធកម្ម : សំដៅដល់ប្រធាន អនុប្រធាន និងសមាជិកនៃគណៈកម្មាធិការលទ្ធកម្ម។
- ក្រុមលទ្ធកម្ម : សំដៅដល់ប្រធាន អនុប្រធាន និងសមាជិកនៃក្រុមលទ្ធកម្មរបស់អង្គភាពថវិកា។
- មន្ត្រីលទ្ធកម្ម : សំដៅដល់ប្រធាន អនុប្រធាន និងមន្ត្រីទាំងអស់របស់អង្គភាពលទ្ធកម្មនៃស្ថាប័នអនុវត្តលទ្ធកម្ម។
- ទំនាស់ផលប្រយោជន៍ : សំដៅដល់ផលប្រយោជន៍ផ្ទាល់ខ្លួនដែលខ្លួនឯង ឬអ្នកដទៃយល់ថាប៉ះពាល់ដល់អព្យាក្រឹត្យភាពក្នុងការបំពេញភារកិច្ចរបស់ខ្លួន។
- អំពើពុករលួយ : សំដៅដល់ការស្លក ឬការទទួលរងមានតម្លៃ ដើម្បីធ្វើឱ្យមានឥទ្ធិពលលើសកម្មភាពមន្ត្រីសាធារណៈនៅក្នុងដំណើរការដេញថ្លៃ ប្រគល់កិច្ចសន្យា ឬអនុវត្តកិច្ចសន្យា។
- អំពើប្រកួតប្រជែង : សំដៅដល់ផែនការ ឬជាការរៀបចំឡើងវិញរវាងអ្នកដេញថ្លៃពីរ ឬច្រើន ដើម្បីបង្កើតតម្លៃដេញថ្លៃសិប្បនិម្មិត ឬតម្លៃគ្មានលក្ខណៈប្រកួតប្រជែងពិតប្រាកដ ឬធ្វើឱ្យមានឥទ្ធិពលលើសកម្មភាពរបស់ភាគីណាមួយក្នុងដំណើរការលទ្ធកម្មសាធារណៈ ឬធ្វើឱ្យមានការជះឥទ្ធិពលលើការអនុវត្តកិច្ចសន្យា។
- អំពើបង្ខំ : សំដៅដល់ការបកស្រាយបំភ្លៃហេតុការណ៍ ដើម្បីធ្វើឱ្យមានឥទ្ធិពលលើដំណើរការវាយតម្លៃប្រគល់កិច្ចសន្យា ឬដំណើរការអនុវត្តកិច្ចសន្យា និងការចូលរួមចំណែកក្នុងអំពើប្រកួតប្រជែងជាមួយ អ្នកដេញថ្លៃ ឬទីប្រឹក្សា (មុន ឬ ក្រោយពេលដាក់សំណើសុំដេញថ្លៃ) ធ្វើឱ្យខូចប្រយោជន៍របស់ជាតិ។

14-2

- អំពើបង្ខំបង្ខំ: សំដៅដល់ការហាមឃាត់ ឬការគំរាមកំហែងដោយផ្ទាល់ ឬដោយប្រយោល ធ្វើឱ្យមានគ្រោះថ្នាក់ដល់បុគ្គល ឬខូចខាតទ្រព្យសម្បត្តិរបស់បុគ្គល ដើម្បីធ្វើឱ្យមានឥទ្ធិពលដល់ការចូលរួមក្នុងដំណើរការកិច្ចលទ្ធកម្មសាធារណៈរបស់បុគ្គលនោះ ឬធ្វើឱ្យមានការជះឥទ្ធិពលលើការអនុវត្តកិច្ចសន្យា។

**ជំពូកទី ២**

**គោលការណ៍នៃក្រមសីលធម៌លទ្ធកម្ម**

**ប្រការ ៥.-**

គណៈកម្មាធិការលទ្ធកម្ម ក្រុមលទ្ធកម្ម មន្ត្រីលទ្ធកម្ម និងអ្នកដេញថ្លៃ ព្រមទាំងបុគ្គលដទៃទៀតដែលមានការពាក់ព័ន្ធនឹងកិច្ចលទ្ធកម្មសាធារណៈ ត្រូវប្រកាន់ខ្ជាប់នូវគោលការណ៍នៃក្រមសីលធម៌លទ្ធកម្មដូចខាងក្រោម:

- មិនមានទំនាក់ទំនងណាមួយដែលអាចចាត់ទុកថាជាទំនាស់ផលប្រយោជន៍នៅពេលអនុវត្តកិច្ចលទ្ធកម្មសាធារណៈ
- មិនត្រូវប្រព្រឹត្តអំពើពុករលួយ អំពើបង្ខំ អំពើបុប្ផិក ឬអំពើបង្ខំបង្ខំពាក់ព័ន្ធនឹងដំណើរការកិច្ចលទ្ធកម្មសាធារណៈ
- មិនមានការផ្តល់លាភការណាមួយពាក់ព័ន្ធនឹងដំណើរការលទ្ធកម្មសាធារណៈឱ្យទៅភ្នាក់ងារទីប្រឹក្សា និយោជិត ឬព្យាបាលស្ថាន ឬមន្ត្រីពាក់ព័ន្ធដែលបានចូលរួមក្នុងដំណើរការកិច្ចលទ្ធកម្មសាធារណៈ
- ត្រូវអនុវត្តឱ្យបានត្រឹមត្រូវតាមតួស្តង់ដារឯកសារដេញថ្លៃដែលចេញដោយក្រសួងសេដ្ឋកិច្ចនិងហិរញ្ញវត្ថុ
- ត្រូវផ្តល់ឱកាសនិងសិទ្ធិស្មើភាពគ្នាដល់អ្នកចូលរួមដេញថ្លៃក្នុងកិច្ចលទ្ធកម្មសាធារណៈ
- ត្រូវជៀសវាងដាច់ខាតនូវការចែងពីលក្ខខណ្ឌមិនស្មើភាពគ្នាក្នុងការប្រកួតប្រជែង ឬមានការរើសអើងចំពោះអ្នកចូលរួមដេញថ្លៃ នៅពេលរៀបចំឯកសារដេញថ្លៃ ឬសំណើចំណាប់អារម្មណ៍
- ត្រូវធានាឱ្យបាននូវតម្លៃសាច់ប្រាក់ក្នុងលក្ខខណ្ឌនៃការចំណាយ គុណភាព និងពេលវេលា
- ត្រូវផ្តល់ជូនដល់អ្នកចូលរួមដេញថ្លៃនូវព័ត៌មានពិត មិនលំអៀង និងយុត្តិធម៌ ដើម្បីជៀសវាងនូវការយល់ច្រឡំ ឬការបកស្រាយខុស
- ត្រូវរងការធ្វើអធិការកិច្ច ឬការធ្វើសវនកម្មពីស្ថាប័នមានសមត្ថកិច្ចលើកលែងលិខិតស្នាមដែលពាក់ព័ន្ធនឹងការអនុវត្តកិច្ចលទ្ធកម្មសាធារណៈ
- ត្រូវធានាថាគ្រប់អ្នកដេញថ្លៃ ត្រូវទទួលបាននូវយុត្តិធម៌និងអព្យាក្រឹតភាព ហើយត្រូវជៀសវាងចំណាត់ការណាមួយដែលទប់ស្កាត់មិនឱ្យដំណើរការនៃការប្រកួតប្រជែងប្រព្រឹត្តទៅប្រកបដោយមានប្រសិទ្ធភាព។

**ប្រការ ៦.-**

អង្គនាយកដ្ឋានលទ្ធកម្មសាធារណៈជាសេនាធិការឱ្យក្រសួងសេដ្ឋកិច្ចនិងហិរញ្ញវត្ថុដែលជាស្ថាប័នគ្រប់គ្រងលទ្ធកម្មសាធារណៈត្រូវទទួលខុសត្រូវ ដូចខាងក្រោម:

- ជំរុញឱ្យគ្រប់ស្ថាប័នអនុវត្តលទ្ធកម្មនិងអ្នកដេញថ្លៃត្រូវអនុវត្តកិច្ចលទ្ធកម្មសាធារណៈឱ្យបានត្រឹមត្រូវដោយអនុលោមតាមច្បាប់ អនុក្រឹត្យ ប្រកាស និងលិខិតបទដ្ឋានគតិយុត្តពាក់ព័ន្ធជាធរមាន
- បណ្តុះបណ្តាលមន្ត្រីរបស់ស្ថាប័នអនុវត្តលទ្ធកម្មនិងក្រុមលទ្ធកម្មនៃអង្គភាពថវិកាឱ្យមានចំណេះដឹងពីជំនាញលទ្ធកម្ម

- អង្កេត ត្រួតពិនិត្យ និងតាមដានលើការគោរពអនុវត្តក្រមសីលធម៌លទ្ធកម្មចំពោះមន្ត្រីរបស់ស្ថាប័នអនុវត្តលទ្ធកម្មនិងក្រុមលទ្ធកម្មនៃអង្គភាពថវិកាដែលមានការពាក់ព័ន្ធនឹងកិច្ចលទ្ធកម្មព្រមទាំងមានវិធានការដោះស្រាយចំពោះអ្នកប្រព្រឹត្តខុសក្រមសីលធម៌លទ្ធកម្ម។

**ប្រការ ៧.-**

ប្រធានស្ថាប័នអនុវត្តលទ្ធកម្ម ដែលជាប្រតិបត្តិករអនុវត្តផ្ទាល់លើដំណើរការកិច្ចលទ្ធកម្មសាធារណៈត្រូវទទួលខុសត្រូវជាសារវ័ន្ត ដូចខាងក្រោម៖

- អនុវត្តឱ្យបានត្រឹមត្រូវតាមគំរូឯកសារដេញថ្លៃដែលចេញដោយក្រសួងសេដ្ឋកិច្ចនិងហិរញ្ញវត្ថុ និងត្រូវធានាឱ្យបាននូវការគោរពក្រមសីលធម៌លទ្ធកម្ម
- ធានាថាគណៈកម្មាធិការលទ្ធកម្មនិងអង្គភាពលទ្ធកម្មត្រូវអនុវត្តតាមទិសដៅរបស់ខ្លួនដោយឯករាជ្យ និងមិនមានរងនូវឥទ្ធិពល ឬការជ្រៀតជ្រែកណាមួយឡើយ
- មិនត្រូវប្រើសិទ្ធិអំណាច ឬមុខតំណែងរបស់ខ្លួនដើម្បីផលប្រយោជន៍ណាមួយឡើយ
- ធានាថាលក់ការអនុវត្តកិច្ចលទ្ធកម្មសាធារណៈត្រូវផ្អែកលើការមានធានាចំណាយជាមុន
- ធានាថាលក់ការវាយតម្លៃលើសំណើដេញថ្លៃត្រូវបានធ្វើឡើងដោយភាពមិនចាត់ចែងត្រឹមត្រូវ យុត្តិធម៌ និងមិនមានការជ្រៀតជ្រែកពីបុគ្គលមានឥទ្ធិពលណាមួយឡើយ។

**ប្រការ ៨.-**

គណៈកម្មាធិការលទ្ធកម្មត្រូវ៖

- ចុះហត្ថលេខាលើសេចក្តីប្រកាសស្តីពីក្រមសីលធម៌លទ្ធកម្មនៅគ្រប់ពេលវេលាឱ្យរួមក្នុងការវាយតម្លៃសំណើដេញថ្លៃ
- ប្រកាន់ភ្ជាប់នូវគោលការណ៍នៃក្រមសីលធម៌លទ្ធកម្មជាធរមាន
- មិនពាក់ព័ន្ធនឹងអំពើពុករលួយ អំពើបន្តិច អំពើបុប្ផិក ឬអំពើបង្ខំពាក់ព័ន្ធនឹងដំណើរការកិច្ចលទ្ធកម្មសាធារណៈ
- មិនត្រូវជ្រៀតជ្រែក ឬអន្តរាគមន៍ណាមួយដែលធ្វើឱ្យជះឥទ្ធិពលដល់ដំណើរការលទ្ធកម្មសាធារណៈ
- ធានាលើការវាយតម្លៃសំណើដេញថ្លៃធ្វើឡើងត្រឹមត្រូវទៅតាមលក្ខណៈវិនិច្ឆ័យដែលបានចែងក្នុងឯកសារដេញថ្លៃ
- ជៀសវាងដាច់ខាតនូវទំនាស់ផលប្រយោជន៍
- មិនត្រូវទម្លាយការសម្ងាត់ ឬព័ត៌មានផ្ទៃក្នុងដោយផ្ទាល់ ឬដោយប្រយោលដល់អ្នកដេញថ្លៃ ឬអ្នកដែលមានបំណងចូលរួមដេញថ្លៃណាមួយឡើយ។

**ប្រការ ៩.-**

មន្ត្រីអង្គភាពលទ្ធកម្មនៃស្ថាប័នអនុវត្តលទ្ធកម្មត្រូវ៖

- ប្រកាសថាខ្លួនមិនមានទំនាក់ទំនង ឬយុបយិតជាមួយអ្នកដេញថ្លៃណាមួយឡើយ
- ធានាឱ្យបាននូវសុចរិតភាពដល់អ្នកដេញថ្លៃប្រកបដោយភាពយុត្តិធម៌ គ្មានការរើសអើង និងត្រូវផ្តល់ឱកាសស្មើគ្នាដល់អ្នកដេញថ្លៃដែលចូលរួមក្នុងកិច្ចលទ្ធកម្មសាធារណៈ
- មិនត្រូវស្ថិតក្រោមឥទ្ធិពល ឬការជ្រៀតជ្រែកលើសកម្មភាពណាមួយដែលនាំឱ្យជះឥទ្ធិពលដល់ដំណើរការ

កិច្ចលទ្ធកម្មសាធារណៈពីបុគ្គលណាមួយឡើយ

- មិនត្រូវទម្លាយការសម្ងាត់ ឬព័ត៌មានផ្ទៃក្នុងដោយផ្ទាល់ ឬដោយប្រយោលដល់អ្នកដេញថ្លៃ ឬអ្នកដែលមានបំណងចូលរួមដេញថ្លៃ
- មិនត្រូវពិភាក្សាការងារលទ្ធកម្មជាមួយអ្នកដេញថ្លៃ ឬអ្នកដែលមានបំណងចូលរួមដេញថ្លៃលើកលែងតែមានលិខិតច្បាប់ បទប្បញ្ញត្តិ និងនីតិវិធីលទ្ធកម្ម
- មិនត្រូវបំផ្លាញ ធ្វើឱ្យខូចខាត លាក់ទុក លុបចោល ឬកែប្រែមិនសមស្របនូវឯកសារលទ្ធកម្មផ្លូវការណាមួយឡើយ
- មិនត្រូវទារឬទទួលប្រាក់ ឬស្នើសុំប្រាក់ថ្លៃធ្វើដំណើរ ថ្លៃអាហារ ការកំសាន្ត អំណោយ ការយកចិត្តទុកដាក់ ឬវត្ថុមានតម្លៃពីអ្នកដេញថ្លៃ ឬអ្នកដែលមានបំណងចូលរួមដេញថ្លៃ ឬអ្នកផ្គត់ផ្គង់ ឬអ្នកទទួលការ
- មិនត្រូវសន្យាទទួលធ្វើការងារជូនអ្នកដេញថ្លៃ អ្នកដែលមានបំណងចូលរួមដេញថ្លៃ អ្នកផ្គត់ផ្គង់ ឬអ្នកទទួលការ
- មិនត្រូវណែនាំបុគ្គលណាម្នាក់ឱ្យរំលោភច្បាប់និងនីតិវិធីលទ្ធកម្មសាធារណៈជាធរមានឡើយ
- មិនត្រូវប្រាស្រ័យទាក់ទងការងារណាមួយដែលអាចធ្វើឱ្យមានឥទ្ធិពលចំពោះការធ្វើសេចក្តីសម្រេចលើដំណើរការកិច្ចលទ្ធកម្ម។

**ប្រការ ១០.-**

ក្រុមលទ្ធកម្មត្រូវ៖

- ចុះហត្ថលេខាលើសេចក្តីប្រកាសស្តីពីក្រុមសីលធម៌លទ្ធកម្មនៅគ្រប់ពេលចូលរួមក្នុងការវាយតម្លៃ សំណើដេញថ្លៃ
- ប្រកាន់ភ្ជាប់នូវគោលការណ៍នៃក្រុមសីលធម៌លទ្ធកម្មជាធរមាន
- មិនពាក់ព័ន្ធនឹងអំពើពុករលួយ អំពើបង្ខំ អំពើបុប្ផិក ឬអំពើបង្ខំបង្ខំពាក់ព័ន្ធនឹងដំណើរការកិច្ចលទ្ធកម្មសាធារណៈ
- មិនត្រូវជ្រៀតជ្រែក ឬអន្តរាគមន៍ណាមួយដែលធ្វើឱ្យជះឥទ្ធិពលដល់ដំណើរការលទ្ធកម្មសាធារណៈ
- ធានាលើការវាយតម្លៃសំណើដេញថ្លៃធ្វើឡើងត្រឹមត្រូវទៅតាមលក្ខណៈវិនិច្ឆ័យដែលបានចែងក្នុងឯកសារដេញថ្លៃ
- ជៀសវាងដាច់ខាតនូវទំនាស់ផលប្រយោជន៍
- រក្សាការសម្ងាត់លើដំណើរការវាយតម្លៃសំណើដេញថ្លៃ រហូតដល់ការប្រកាសលទ្ធផលអ្នកដេញថ្លៃឈ្នះជាផ្លូវការ
- ធានាឱ្យបាននូវសុច្ឆន្ទៈភាពដល់អ្នកដេញថ្លៃប្រកបដោយភាពយុត្តិធម៌ គ្មានការរើសអើង និងត្រូវផ្តល់ឱកាសស្មើគ្នាដល់អ្នកដេញថ្លៃដើម្បីចូលរួមក្នុងកិច្ចលទ្ធកម្មសាធារណៈ
- មិនត្រូវស្ថិតក្រោមឥទ្ធិពល ឬការជ្រៀតជ្រែកលើសកម្មភាពណាមួយដែលនាំឱ្យជះឥទ្ធិពលដល់ដំណើរការកិច្ចលទ្ធកម្មសាធារណៈពីបុគ្គលណាមួយឡើយ។

**ប្រការ ១១.\_**

អ្នកដេញថ្លៃដែលចូលរួមក្នុងកិច្ចលទ្ធកម្មសាធារណៈ ត្រូវ៖

- ចុះហត្ថលេខាលើសេចក្តីប្រកាសស្តីពីក្រមសីលធម៌លទ្ធកម្ម ហើយត្រូវភ្ជាប់មកជាមួយសំណុំឯកសារនៃសំណើដេញថ្លៃ
- ស្វែងយល់និងគោរពតាមច្បាប់និងលិខិតបទដ្ឋានគតិយុត្តពាក់ព័ន្ធលទ្ធកម្មសាធារណៈនិងកាតព្វកិច្ចដែលបានកំណត់ក្នុងឯកសារដេញថ្លៃនិងឯកសារកិច្ចសន្យា
- មិនត្រូវផ្តល់សំណូក ឬបុប្ផន៍ជាមួយអ្នករាជការសាធារណៈ ឬជាមួយអ្នកដេញថ្លៃដទៃទៀត។

**ប្រការ ១២.\_**

គំរូសេចក្តីប្រកាសក្រមសីលធម៌លទ្ធកម្មរបស់គណៈកម្មាធិការលទ្ធកម្ម ក្រុមលទ្ធកម្ម មន្ត្រីលទ្ធកម្ម និងអ្នកដេញថ្លៃ មានភ្ជាប់ជាឧបសម្ព័ន្ធនៃប្រកាសនេះ។

**ជំពូកទី ៣  
ទោសប្បញ្ញត្តិ**

**ប្រការ ១៣.\_**

គណៈកម្មាធិការលទ្ធកម្ម ក្រុមលទ្ធកម្ម មន្ត្រីលទ្ធកម្ម និងអ្នកដេញថ្លៃ ព្រមទាំងបុគ្គលដទៃទៀតដែលមានការពាក់ព័ន្ធនឹងកិច្ចលទ្ធកម្មសាធារណៈដែលមិនគោរពក្រមសីលធម៌លទ្ធកម្ម ត្រូវទទួលទណ្ឌកម្មខាងរដ្ឋបាលនិងទោសទណ្ឌផ្សេងទៀតស្របតាមច្បាប់នៃព្រះរាជាណាចក្រកម្ពុជាជាធរមាន។

**ជំពូកទី ៤  
អវសានប្បញ្ញត្តិ**

**ប្រការ ១៤.\_**

បទប្បញ្ញត្តិទាំងឡាយណាដែលមានខ្លឹមសារផ្ទុយនឹងប្រកាសនេះ ត្រូវទុកជានិរាករណ៍។

**ប្រការ ១៥.\_**

ប្រកាសនេះមានប្រសិទ្ធភាពអនុវត្ត ចាប់ពីថ្ងៃចុះហត្ថលេខាតទៅ។

រាជធានីភ្នំពេញ, ថ្ងៃទី ៣០ ខែ កញ្ញា ឆ្នាំ ២០១៦

នេសាទប្រធាន

នាយកដ្ឋានគ្រប់គ្រងហិរញ្ញវត្ថុ



ព័ន្ធអ៊ីស៊ី

**កន្លែងទទួល៖**

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការដ្ឋាននាយករដ្ឋមន្ត្រី
- ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវ ឧបនាយករដ្ឋមន្ត្រី "ដើម្បីជូនជ្រាប"
- ដូចក្នុងប្រការ១៣ "ដើម្បីអនុវត្ត"
- រាជកិច្ច
- ឯកសារ- កាលប្បវត្ត

ឧបសម្ព័ន្ធ ១

ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ

ក្បួនសេចក្តីប្រកាសក្រមសីលធម៌លទ្ធកម្មរបស់អ្នកដេញថ្លៃ  
សេចក្តីប្រកាសក្រមសីលធម៌លទ្ធកម្ម

- ខ្ញុំបាទ/នាងខ្ញុំឈ្មោះ..... មុខងារជា .....
- សូមធ្វើការអះអាង នៅក្នុងការចូលរួមក្នុងកិច្ចលទ្ធកម្មសាធារណៈថា :
- ១- ខ្ញុំបាទ/នាងខ្ញុំមិនមានទំនាក់ទំនងណាមួយដែលអាចចាត់ទុកថាជាទំនាក់ទំនងផលប្រយោជន៍ ដូចមានចែងក្នុងឯកសារដេញថ្លៃ។
  - ២- ប្រសិនបើខ្ញុំបាទ/នាងខ្ញុំដឹងអំពីលទ្ធភាពដែលអាចកើតមាននូវទំនាក់ទំនងផលប្រយោជន៍នេះ ខ្ញុំបាទ/នាងខ្ញុំត្រូវរាយការណ៍ជាបន្ទាន់ទៅស្ថាប័នអនុវត្តលទ្ធកម្មសាមី។
  - ៣- ខ្ញុំបាទ/នាងខ្ញុំ មិនប្រព្រឹត្តអំពើពុករលួយ អំពើបង្ខំ អំពើបុប្ផិក ឬ អំពើបង្ខំបង្ខំពាក់ព័ន្ធនឹងការដាក់សំណើដេញថ្លៃរបស់ក្រុមហ៊ុន/សហគ្រាសរបស់ខ្ញុំបាទ/នាងខ្ញុំឡើយ។
  - ៤- ខ្ញុំបាទ/នាងខ្ញុំយល់ច្បាស់អំពីកាតព្វកិច្ចក្នុងការអនុញ្ញាតឱ្យស្ថាប័នមានសមត្ថកិច្ច ធ្វើអធិការកិច្ចលើរាល់លិខិតស្នាមដែលពាក់ព័ន្ធនឹងការរៀបចំដាក់សំណើដេញថ្លៃ និងកិច្ចសន្យាណាមួយជាលទ្ធផលនៃការដាក់សំណើដេញថ្លៃនេះ ដោយមិនគិតថា ខ្ញុំបាទ/នាងខ្ញុំទទួលបាន ឬមិនទទួលបានការសម្រេចប្រគល់កិច្ចសន្យា។
  - ៥- ខ្ញុំបាទ/នាងខ្ញុំ សហការី ភ្នាក់ងារម្ចាស់ភាគហ៊ុន ដៃគូ ឬញាតិសន្តានរបស់ខ្ញុំបាទ/នាងខ្ញុំ មិនមានការផ្តល់លាភការណាមួយពាក់ព័ន្ធនឹងដំណើរការដេញថ្លៃនេះឱ្យភ្នាក់ងារ ទីប្រឹក្សា និយោជិត ឬញាតិសន្តានគាត់ ឬ/និងមន្ត្រីពាក់ព័ន្ធដែលចូលរួមក្នុងកិច្ចដំណើរការនៃការដេញថ្លៃនេះ។

ធ្វើនៅ..... ថ្ងៃទី..... ខែ..... ឆ្នាំ ២០.....

ហត្ថលេខា និងឈ្មោះអ្នកដេញថ្លៃ



ឧបសម្ព័ន្ធ ២

**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**គំរូសេចក្តីប្រកាសក្រមសីលធម៌លទ្ធកម្មរបស់គណៈកម្មាធិការលទ្ធកម្ម/ក្រុមលទ្ធកម្ម/មន្ត្រីលទ្ធកម្ម**  
**សេចក្តីប្រកាសក្រមសីលធម៌លទ្ធកម្ម**

យើងខ្ញុំសូមធ្វើការអះអាងថា៖

១. ក្នុងអំឡុងពេលដំណើរការលទ្ធកម្ម និងការវាយតម្លៃសំណើដេញថ្លៃសម្រាប់ទំនិញ សំណង់ សេវាកម្ម និងសេវាទីប្រឹក្សា យើងខ្ញុំត្រូវប្រកាន់ខ្ជាប់នូវក្រមសីលធម៌លទ្ធកម្ម។
២. នៅក្នុងការអនុវត្តតួនាទីរបស់យើងខ្ញុំ យើងខ្ញុំមិនទទួលនូវផលប្រយោជន៍ទោះជាប្រយោជន៍ ឬជាសម្ភារៈពីសំណាក់ស្ថាប័ន អ្នកដេញថ្លៃ ឬទីប្រឹក្សាណាមួយនោះទេ ក្រៅពីប្រាក់បៀវត្សផ្លូវការដែលយើងខ្ញុំទទួលបានក្នុងឋានៈជាអ្នករាជការសាធារណៈ។
៣. សហសេរីក សហការី ឬញាតិសន្តានរបស់យើងខ្ញុំ មិនទទួលបាននូវផលប្រយោជន៍ទោះជាប្រយោជន៍ ឬជាសម្ភារៈពីសំណាក់ស្ថាប័នខាងក្រៅ អ្នកដេញថ្លៃ ឬទីប្រឹក្សាណាមួយនោះទេ ក្រៅពីប្រាក់បៀវត្សផ្លូវការរបស់ពួកគេឡើយ។
៤. យើងខ្ញុំមិនប្រព្រឹត្តនូវអំពើដែលនាំឱ្យមានអំពើបន្ត ពុករលួយ អំពើបន្ត អំពើបុប្ផិត ឬអំពើបង្ខំបង្ខំនានា នៅក្នុងដំណើរការ កិច្ចលទ្ធកម្មនោះទេ ហើយយើងខ្ញុំមានកាតព្វកិច្ចរាយការណ៍ពីការប្រព្រឹត្តនេះ ប្រសិនបើយើងខ្ញុំបានដឹង។
៥. មិនមានទំនាស់ផលប្រយោជន៍ណាមួយកើតឡើង ទោះជាចំពោះយើងខ្ញុំ អ្នកដេញថ្លៃ ឬទីប្រឹក្សាដែលត្រូវបានសម្រេចប្រគល់កិច្ចសន្យាឱ្យ ឬចំពោះសហសេរីក សហការី និងញាតិសន្តានរបស់យើងខ្ញុំឡើយ។

ធ្វើនៅ..... ថ្ងៃទី..... ខែ..... ឆ្នាំ.....

**ហត្ថលេខា និងឈ្មោះ/តួនាទី**

